

महाराष्ट्र राज्य सहकारी बँकेने विविध सहकारी साखर कारखाने व अन्य सहकारी संस्थांना दिलेल्या कर्जाच्या शासकीय थकहमीपोटी शासनाने बँकेस देय असलेली रक्कम निश्चित करण्यासाठी समिती गठीत करणेबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: ससाका १२२४ / प्र.क्र.११९/३स  
मंत्रालय विस्तार रूम नं. ६२०, मादाम कामा रोड,  
हुतात्मा राजगुरु चौक, मुंबई-४०००३२  
दिनांक : १२ डिसेंबर, २०२४.

**संदर्भ:-** शासन निर्णय, सहकार, पणन व वस्त्रोद्योग विभाग क्र. ससाका २०२१/प्र.क्र.४४/३स, दि.२२.०७.२०२१.

#### प्रस्तावना :-

महाराष्ट्र राज्य सहकारी बँक लि, मुंबई यांनी राज्यातील सहकारी साखर कारखाने व सुतगिरण्या यांना दिलेल्या हमी कर्जासंबंधातील बँक गॅरंटी इन्व्होक करण्यासाठी मा. सर्वोच्च न्यायालयात महाराष्ट्र शासनाविरुद्ध सिव्हील अपिल नं.३४४५/२०११ दाखल केलेले आहे. सदर न्यायालयीन प्रकरणी मा.सर्वोच्च न्यायालयाने दिलेल्या निर्देशानुसार क्लेम कमिटी गठीत केली होती. सदर समितीने शासनास दि.२९.०१.२०१९ रोजी अहवाल सादर केला आहे. मा. सर्वोच्च न्यायालयाने दिलेल्या निर्देशानुसार महाराष्ट्र राज्य सहकारी बँकेस रु.१०४९.४१ कोटी अदा करण्यात आलेले आहेत. तथापि, महाराष्ट्र राज्य सहकारी बँकेने क्लेम कमिटीने निर्धारित केलेल्या रक्कमेवरील दि.२८.२.२०२२ अखेरचे व्याज रु.११४ कोटी मिळणेसंदर्भात मूळ सिव्हील अपिल क्रमांक ३४४५/२०११ मध्ये I.A.No.६०५८२ of २०२२ दाखल केलेले आहे. सदर न्यायालयीन प्रकरणाची सुनावणी दि.५.२.२०२४ रोजी झाली. सदर सुनावणीच्यावेळी मूळ सिव्हील अपिल ३४४५/२०११ मध्ये महाराष्ट्र राज्य सहकारी बँकेने नवीन I.A.No १०९६७६/२०२४ मध्ये दाखल केला आहे. सदर I.A. मध्ये महाराष्ट्र राज्य सहकारी बँकेने रु.२२१९.६४ लाख महाराष्ट्र शासनाकडून हमीपोटी मिळण्याबाबत विनंती केली आहे. महाराष्ट्र राज्य सहकारी बँकेस देय असलेली सदर रक्कम निश्चित करण्यासाठी श्री. राजगोपाल देवरा, अपर मुख्य सचिव, नियोजन विभाग, मंत्रालय यांच्या अध्यक्षतेखाली एक समिती गठीत करण्याची बाब शासनाच्या विचाराधीन होती.

#### शासन निर्णय:-

महाराष्ट्र राज्य सहकारी बँकेने विविध सहकारी साखर कारखाने व अन्य सहकारी संस्थांना दिलेल्या कर्जाच्या शासकीय थकहमी पोटी शासनाने बँकेस देय असलेली रक्कम निश्चित करण्यासाठी समिती गठित करण्यास मान्यता देण्यात येत आहे. या समितीची रचना खालीलप्रमाणे राहिल :-

- श्री. राजगोपाल देवरा, अपर मुख्य सचिव, नियोजन विभाग - अध्यक्ष
- श्री. दिपक तावरे, सहकार आयुक्त व निबंधक, सहकारी संस्था, महाराष्ट्र राज्य, पुणे - सदस्य
- श्री. अनिरुद्ध देसाई, मुख्य कार्यकारी अधिकारी, पुणे जिल्हा मध्यवर्ती बँक लि. - सदस्य
- श्री. कुणाल खेमनार, साखर आयुक्त, महाराष्ट्र राज्य, पुणे - सदस्य सचिव

## समितीची कार्यकक्षा :-

- १) मा.सर्वोच्च न्यायालयाच्या दि.१०.०५.२०१९ रोजीच्या आदेशानुसार महाराष्ट्र राज्य सहकारी बँकेस एकूण रु.१०४९.४१ कोटी अदा करण्यात आले आहेत. तथापि, महाराष्ट्र राज्य सहकारी बँकेने मा.सर्वोच्च न्यायालय, नवी दिल्ली येथे दाखल अपील क्र.३४४५/२०११ मध्ये I.A. १०९६७६/२०२४ दाखल करून रु.२२१९.६४ लाख रक्कम मिळणेबाबत विनंती केली आहे. सदर रक्कम निश्चित करणे.
  - २) महाराष्ट्र राज्य सहकारी बँकेने विलंबाने अदा झालेल्या रकमेवर आकारण्यात आलेल्या व्याजाची तपासणी करून व्याजाचा दर निश्चित करणे.
  - ३) महाराष्ट्र राज्य सहकारी बँकेने केलेल्या दाव्यानुसार शासनाने विविध कारखान्यांना दिलेल्या कर्जाची कारखानानिहाय थकहमी तपासणे.
२. समितीने दोन महिन्यात शासनास अहवाल सादर करावा.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१२१२११५७२८४६०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

( अंकुश पां. शिंगाडे )

उप सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव, मंत्रालय, मुंबई
२. मा. उप मुख्यमंत्री यांचे सचिव, मंत्रालय, मुंबई
३. मा. मंत्री (सहकार) यांचे खाजगी सचिव मंत्रालय, मुंबई
४. मा. राज्यमंत्री (सहकार) यांचे खाजगी सचिव, मंत्रालय, मुंबई
५. अपर मुख्य सचिव (सहकार व पणन), सहकार, पणन व वस्त्रोद्योग विभाग, मंत्रालय, मुंबई.
६. श्री. राजगोपाल देवरा, अपर मुख्य सचिव, नियोजन विभाग, मंत्रालय, मुंबई
७. श्री. कुणाल खेमनार, साखर आयुक्त, महाराष्ट्र राज्य, पुणे
८. श्री. दिपक तावरे, सहकार आयुक्त व निबंधक, महाराष्ट्र राज्य, पुणे.
९. श्री. अनिरुद्ध देसाई, मुख्य कार्यकारी अधिकारी, पुणे जिल्हा मध्यवर्ती बँक लि., पुणे.
१०. वित्त विभाग (व्यय-२), कराधान-३ व अर्थसंकल्प-१२ (अर्थोपाय शाखा)
११. निवड नस्ती (३-स).